


## Dun Frans Camilleri

Dun Frans Camilleri twieled fid-29 ta' Jannar 1919, il-Marsa. Il-ġenituri tiegħu kienu Ġanni Camilleri magħruf bhala "Ta' l-Isqof" minhabba li kien jahdem il-Kurja u Ġużeppina, Barbara fi xhubitha.

Tfulitu tat l-ewwel hjiel dwar x'kienet se tkun hajtu għaliex minn kmieni thabbej ma' l-ambjent u x-xogħol tal-knisja, u fil-fatt qatta' hafna snin ta' ċkunitu abbati fil-Knisja ta' San Gejtanu.

Studja fl-iskola Primarja tal-Gvern, fis-*St. Paul School* u fis-Seminarju fejn saħħah il-vokazzjoni tiegħu. Wara erba' snin ta' studju fl-Università ta' Malta, fl-ahhar tal-kors tat-teoloġija ġie ordnat saċerdot fl-1943.

Dun Frans il-poeta, il-fotografu, l-artist u l-habib ta' kulhadd. Poeta li kiteb eluf ta' versi u innijiet għal għadd ta' knejjes u għaqdiet, fosthom l-Innu tal-Madonna tal-Karmnu, versi mimlija sentiment, fidi, għonja fil-kelma, fl-espressjoni, fil-messaġġ u fit-tifsira.



Fotografu li matul is-snin, b'paċenzja kbira u b'hila professjonali hallielna b'wirt għal dejjem dehriet li jpaḡxu ta' Malta ohra, dik li għajnejna rari jaraw fil-hajja mgħaġġla tagħna.

L-artist li minn hwejjeġ bħal bebbux ta' kull daqs u tip holoq forom u xoghlijiet li jpaḡxu u li jqanqlu l-apprezzament tagħna lejn hwejjeġ li rari nintebhu bis-sbuhija naturali tagħhom.

Il-habib ta' kulhadd, l-aktar tal-maħqura, batuti, haddiema . . . b'xogħol kbir fil-qasam ta' l-emigranti, tal-habsin u ta' min hu wahdu. B'hidma kbira wkoll fl-għaqdiet bhala Direttur Spiritwali, fosthom l-Azzjoni Kattolika (Rġiel) u Legjun ta' Marija fil-Hamrun, Hamrun Spartans, *Hobbies Society*, Kummissjoni Emigranti, *Malta Playing Fields Association*, *Chorus Melitensis* u l-Għaqda Mużikali San Gejtanu mill-1945 sal-1990.



**farrugia**  
enterprises  
103, Naxxar Road,  
B'Kara  
Tel: 486339

*the home of beautiful lighting*

*Whatever your style of decor,  
you will find a light of your  
choice at a price you  
can afford*